

## आइआइएम इंदौर में आगाज: 22 फरवरी को होगा फाइनल मैच क्रिकेट चैंपियनशिप में भिड़ेंगे पांच संस्थान

इंदौर @ पत्रिका. आइआइएम इंदौर ने शनिवार को इंदौर नेशनल इंस्टीट्यूट्स क्रिकेट चैंपियनशिप 2025 का शुभारंभ किया। यह पहली बार है जब राष्ट्रीय महत्व के पांच प्रतिष्ठित संस्थान- आइआइएम इंदौर,

आइआइटी इंदौर, आर्मी वॉर कॉलेज महु, इन्फैंट्री स्कूल महु और एमसीटीई महु, एकसाथ इस चैंपियनशिप में हिस्सा ले रहे हैं। इस आयोजन का उद्देश्य कौशल, टीम वर्क, अनुशासन और समग्र कल्याण को बढ़ावा देना है।

कार्यक्रम का उद्घाटन आइआइएम इंदौर के निदेशक प्रो.



हिमांशु राय ने किया। उन्होंने कहा, एक मजबूत और स्वस्थ भारत की नींव व्यक्तिगत स्तर पर फिटनेस और अनुशासन से ही शुरू होती है। एक स्वस्थ व्यक्ति अपने परिवार और समाज को प्रेरित करता है, जिससे एक मजबूत और समृद्ध राष्ट्र का निर्माण होता है। उद्घाटन समारोह में भाग लेने वाली सभी टीमों ने शपथ ली, जिसमें उन्होंने

न केवल स्वस्थ जीवनशैली अपनाने का संकल्प लिया, बल्कि हर महीने कम से कम एक व्यक्ति को स्वस्थ आदतें अपनाने के लिए प्रेरित करने की प्रतिबद्धता जताई। आइआइएम इंदौर क्रिकेट ग्राउंड पर होने वाले मैचों में विद्यार्थियों, शिक्षकों का जबरदस्त उत्साह देखने को मिलेगा। समापन 22 फरवरी को फाइनल मैच के साथ होगा।